

GUZE' DIMECH DEBONO

KIF m'ilux fl-istampa u minn fuq ir-Rediffusion issewma shih, Guze' Dimech DeBono ghalaq l-erbghin sena tal-karriera tieghu.

Hu twieled f' Birkirkara nhar l-20 ta' Ottubru, 1906, u kellu biss il-il sena meta rnexxielu jara l-ewwel kitba tieghu mxandra f'wahda mill-gazzetti taghna.

F'dak iz-żmien il-kitba miż-żghar kienet hekk rari li meta kien imur bl-artikoli tieghu ghand l-Edituri, huma kienu jibaghtu jsellu mieghu stess ghas-Sur Dimech DeBono billi qatt ma kienu jobsru li l-awtur m'huwiex haddiehor hliefu.

Imma meta xi kittieba ndunaw min kien, huma ma hamlux jaraw daqsxejn ta' tfajjel jinghadd fil-lista tagħhom.

B'danakollu hu baqa' jikteb, u jinghogob fil-kitba tieghu b'mod li wera bid-dieher kemm tassew il-pinna, bhala arma aqwa mix-xabla, mbix monopolju ta' xi klassi jew ohra biss.

Sa minn kmieni nsibu lil Juann Mamo, kittieb ta' "Uljed in-Nanna Venut fl-Amerchi" jinnotalu l-hegga tieghu flimkien ma' hiltu, ghalkemm meta semmieh ma riedx kieku jitlef l-istil satiriku tieghu.

Ghall-ewwel hu kien jikteb bil-Malti, imma aktar tard hu ma naqasx jagħmel l-istess bl-Ilsna Inghliż u Taljan meta xi drabi mhux ukoll bil-Franċiż.

Ghalhekk moqdi tajjeb b'dawn l-Ilsna barranin, fl-1929 insibuh jifrex il-kitba tieghu fl-istampa ta' artijiet ohra halli jkompli dejjem iwassal isem Malta sa fl-ibghad imkejjen tad-dinja.

U hemm il-pinna tieghu giet milqugħa tajjeb hafna. Fost l-obrajn hu magħruf biżżejjed kif J. W. Rodger ta' Porthcawl kien l-ewwel wiehed li fahhar ix-xogħol tieghu "King and Catholic Malta" li l-kittieb pajżan tagħna kiteb fil-"Western Mail" tal-21 taa' Jannar 1929, sewwa sew bhala twegiba lili.

B'xogħol iehor tieghu jismu "Malta for Films" u mxanda l-fl-"Evening World" ta' Newcastle nhar id-19 ta' Novembru ta' l-istess sena hu kellu hila jhajar lill-kumpannija Inghliża "J. J. Murray & Co." biex giet fostna u ghamlet film ta' sagħtejn magħruf bl-isem: "Malta, the Island of Sunshine and Health" u li fih hu nnifsu jidher hiereg minn Sant'Anton.

Terga' skond stqarrija editorjali magħmula fil-barga ta'

Frar, 1930, ir-rivista "Holidays" ta' Londra xandret il-kitba tiegħu "Drawing Film Producers' Attention to Malta" bhala l-waħda magħżula u mhux bhala l-waħda li ma kienx hemm bliefha dwar Gżiritna.

Hekk ukoll ix-xogħol tiegħu "Undulant Fever and its Misnomers", kif minnu nkiteb għall-"Medical Times" ta' Londra f'Jannar, 1950, kien ġie magħdud fost il-protesti kbar. U mhux ta' b'xejn li ħafna riedu jkunu jafu jekk huwiex xi bniedem tal-mediċina.

Għall-kitba tiegħu "Roman Catholic Malta and Unsuccessful Protestant Propagation", imxandra f'dawk l-istess żminijiet ġewwa li "Stella Maris" ta' Londra, il-Kontessa Polakka Eleonor Rostunde de Hans Murphy, waħda mill-oraturi ta' Hyde Park, kienet qalet li hi tassew miktuba minn "veru Kavalier ta' Malta".

Minhabba bosta kitba oħra tiegħu fil-istampa ta' kemm-il Kontinent, ġara li l-Kumitat Ingliż ta' l-Esperanto ried joffrili għamla ta' "scholarship" f'dak l-Elsien, kif ukoll li l-Papa ġie li baġhatlu l-Barka Apostolika tiegħu, u oħrajn wegġhuh mod iehor.

Imma b'danakollu Gużè Dimech DeBono baqa' dejjem iħobb jikteb b'Elkien Art twelidu.

Bih huwa kiteb it-tliet kotba tiegħu: "Is-Santwarju tal-Madonna tal-Herba", "Dun Gejtanu Mannarino" u "Il-Hajja ta' Sta Liena" — l-ewwel tnejn li xxandru kemm-il darba u l-aħħar wieħed li tfahħar sa minn fuq il-pulptu.

Aktar fil-qosor kiteb "L-Istorja tal-Madonna tal-Minsija", "L-Istorja tal-Madonna tas-Saħħa", "L-Istorja ta-Vara Artistika ta' Sta Liena", "Il-Hajja ta' Sta Venera", "Il-Hajja ta' San Servolo", jiġifieri l-Qaddis li l-qima lejha giet mibdiya minnu kontra l-mard tal-paraliżi infantili.

Fl-1931 insibu lill-"Osservatore Romano", l-organu semi-uffiċjali tal-Vatikan, isemminib bhala l-kittieb li l-pinna tiegħu holqot tluġ ta' maffkar lil Dun Gejtanu Mannarino.

Ma' dan kollu, drabi oħra l-pinna tiegħu rnexxielha wkoll thajjar lill-Gvernijiet isemmu toroq għall-istess eroj u Maltin oħra magħrufa.

U m'għandniex għalfejn nistagħgħbu għax il-qofol tal-kitba tiegħu hu fil-kamp storiku.

Barra milli ghen kittieba ohra jiktbu l-istorja ta' subborg twelidu, hu unifsu beda jxandar "Deskrizzjoni Storika ta' Birkirkara" fil-Perijodiku "San Guzepp", u li mbaghad giet mit-luba biex tixxandar ukoll f'ghamla ta' ktieb.

Maż-żmien hu lahaq il-kittieb ewleni ta' "L-Istorja tas-Santwarji Marjani f'Artna" li kienet tixxandar fil-Perjodiku "Il-Madonna ta' Pinu".

Fil-"Il-Pronostku Malti", fil-"Almanakk Profetiku" u fil-"Almanakk tad-Dar ta' San Guzepp, Malta", barra milli wkoll f'bosta ġurnali u rivisti hu kiteb bijografiji ta' bosta Nies Kbar Maltin.

Madankollu minn fuq ir-Rediffusion u saħansitra wkoll minn fuq il-B.B.C. hu ghamel l-istess.

Kemm ghandu hila jikteb dawn il-bijografiji, hu biżżejjed li wiehed jithajjar jerga' jaqra l-bijografija ippersonifikata tal-ferrovija f'Artna, imxandar f'dan il-Qari, f'Gunju tas-sena 1951.

Mill-banda l-ohra l-istudju kbir, li dejjem wera fil-bosta bijografiji u deskrizzjonijiet storiċi minnu mxandrin matul l-erbgħin sena tal-karriera letterarja tiegħu, ikompli jidher minn tagħrif ġdid li sikwit ta lill-qarrejja tiegħu.

Hekk ngħidu aħna qabel ma kiteb hu, hadd mill-kittieba l-ohra; jn kollha ma kien jaf sew post it-twelid ta' l-Inventur Malti Mikiel-Ang. Sapiano.

Mill-kitba tiegħu sirna nafu li x'aktarx kien hemm Papa mwieled Malta; sirna nafu li l-ewwel holqien tar-Red Cross sar minn San Kamillu de Lellis flimkien ma' wiehed Malti jismu Bjaġju de Oppertis, u sirna nafu bi grajjiet ohra li qajla kien magħruffin qabel, fost dawn li John Pass, illi sawwar il-"Liberty Bell" Amerikana, kien il-Malti Ganni Pace; li l-Emir Abd-el-Kader t'Asmara kien il-Malti Guzeppi Saliba; u li l-Malti Indri Borg kien li webbel lill-Ingilterra jkollha l-akbar sehem fil-Kanal tas-Swejż.

Imma biex fil-festa ewlenija ta' subborg twelidu hu jkun jista' jikteb ukoll xi vrus b'għieh il-Qaddisa Titulari hu tgħallem ukoll il-poezija.

Mill-1918 'l hawn, jiġifieri sa minn meta kella 12-il sena, hu dejjem seħħ fehemtu, xi drabi bi vrus li ma huma xejn bħal tas-soltu kif f'sena minnhom ried juri fl-istess bin

fl-ghana ta' Lsienna xejn inqas minn f'Ilsna ohra fl-"omoni-
nimi" billi irrimahom bi kliem li jinstama' l-istess imma li ma
jissirx, u gie li wkoll, ma jinkitibx l-istess. F'sena ohra kiteb
vrus li meta kull wiehed minnhom jinqara sa nofsu jigi tiffir lil
Kostantinu l-Kbir, u kull meta jinqara regulari minn tarf sa
tarf jigi tiffir lil Ommu Santa Liena.

L-Innu li E.B. Vella fli "Storja ta' Birkirkara bil-Kolleg-
gjata Taghha" pagna 499 isemmi li Guze Dimech DeBono kiteb
ghall-Banda Sant'Elena fl-1928 jista' jkun il-wiehed li hu kiteb
bit-Taljan, u jista' wkoll ikun l-iehor bil-Malti li ghall-istess
okkazjoni tal-festi centinarji ta' Santa Liena kien kiteb fl-istess
sena. Kopja ta' dan l-Innu tieghu bil-Malti tidher fl-armor tal-
festi gewwa Birkirkara. Minn xi zmien 'l hawn beda jxandar
"Antologija Elenjana" minsuga minn xoghlijiet ta' l-ahjar kit-
tieba Maltin u Ghawdxin.

Artikoli ohra interessanti tieghu huma: "Santa Liena fl-
Istorja ta' l-Orientazzjoni u l-Filosofija", "Santa Liena u Agrip-
pina fit-Trobbija ta' l-ULied", "L-Ordni Kostinjan ta' San
Gorg".

Ghax m'ghandniex xi nghidu, jekk bhala Malti jhobb jkteb
dwar Malta kollha u b'gih Malta kollha, hekk ukoll bhala Kar-
kariż hu jispeċjalizza fil-kitba tieghu dwar Birkirkara u l-Qaddisa
Patruna ta' Birkirkara.

Mhux ta' b'xejn li l-kitba tieghu dwar il-qima lejn S. Liena
fil-Gzejjer taghna mxandra f'dan l-istess organu ta' "L-Ghaqda
tal-Kittieba tal-Malti" f'Gunju, 1928, gibdet l-attenzjoni ta'
Mario Agius li semmiha fil-pagna 12 tal-ktieb "Is-SS.mn Sal-
vatur f'Malta".

Hekk ukoll ghamlu l-Prof. Guze Galea, Guze Chetcuti, K.
Vella Haber u Mary Meylaq f'kitba ohra taghhom.

Fuq kollox hu kien li haddem shih il-pinna tieghu sakemm
inholqot korrispondenza ufficjali bejn Malta u l-Ingilterra biex
lis-subborg twelidu jinghata t-titlu ta' belt—"George Town"
sewwa sew bhalmal l-Istorja tghidilna li hekk gara qabel ma'
distretti ohra ta' Malta u Ghawdex.

Minhabba l-pinna soda tieghu gie mistieden u mhalli jiehu
sehem f'bosta Akkademji u Gabriet Letterarji b'sodisfazzjoni
kbir ta' kulhadd.